

डॉ. सुधाकर शिंदे, (IRS) यांच्या उप सचिव, नगर विकास
विभाग या पदावरील प्रतिनियुक्तीच्या अटी / शर्ती.

महाराष्ट्र शासन
नगर विकास विभाग,
शासन निर्णय क्रमांक :- नविवि २०१५/प्र.क. ३१६/नवि ३
मंत्रालय, मुंबई - ४०० ०३२.
दिनांक :- ०६ सप्टेंबर, २०१६

वाचा :- १) सामान्य प्रशासन विभागा आदेश क्र. उसप्र २०१५/प्र.क्र.१२३/का.१४ दिनांक ११.०९.२०१५
२) नगर विकास विभागाचा कार्यालयीन आदेश क्र. नविवि २०१५/प्र.क. २१६/नवि ३
दि. २४.११.२०१५

शासन निर्णय :-

सामान्य प्रशासन विभागाच्या दिनांक ११.०९.२०१५ रोजीच्या आदेशान्वये डॉ. सुधाकर शिंदे, (भारतीय राजस्व सेवा) यांच्या नगर विकास विभागाच्या “उप सचिव” या पदावर प्रथमतः एक वर्षासाठी प्रतिनियुक्तीने नियुक्ती करण्यात आलेली आहे. सामान्य प्रशासन विभागाच्या या आदेशास अनुसरून नगर विकास विभागाच्या दिनांक २४.११.२०१५ रोजीच्या आदेशान्वये डॉ. सुधाकर शिंदे यांना उप सचिव पदावर रुजू करून घेण्यात आलेले आहे. डॉ. सुधाकर शिंदे (भारतीय राजस्व सेवा) यांच्या उप सचिव या पदाच्या प्रतिनियुक्तीच्या अटी व शर्ती अंतीम करण्याची बाब शासनाच्या विचाराधीन होती.

०२. डॉ. सुधाकर शिंदे, (भारतीय राजस्व सेवा) उप सचिव नगर विकास विभाग यांच्या प्रतिनियुक्तीच्या अटी व शर्ती सोबत जोडलेल्या परिशिष्ट “अ” नुसार असतील.

०३. हा शासन निर्णय सामान्य प्रशासन विभागाच्या सहमतीने निर्गमित करण्यात येत आहे. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९०६१६१९५४६१२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अ. शि. नाईकवाडे)
कार्यासन अधिकारी

प्रति,

१. मा. मुख्य सचिव, महाराष्ट्र शासन,
२. प्रधान सचिव (सेवा), सामान्य प्रशासन विभाग, मंत्रालय, मुंबई
३. मा. मुख्यमंत्र्यांचे प्रधान सचिव, मुख्यमंत्री सचिवालय, मंत्रालय, मुंबई
४. मा. राज्यमंत्री यांचे खाजगी सचिव, नगर विकास, मंत्रालय, मुंबई
५. उप सचिव (का.१४) सामान्य प्रशासन विभाग, मंत्रालय, मुंबई
६. महालेखापाल, लेखा व अनुज्ञेयता, महाराष्ट्र-१, मुंबई.
७. डॉ. सुधाकर शिंदे, उप सचिव, नगर विकास विभाग, मंत्रालय, मुंबई.
८. निवासी लेखा अधिकारी, बांद्रा कुर्ला कॉम्प्लेक्स, बांद्रा (पूर्व), मुंबई-५१.
९. अधिदान व लेखा अधिकारी, मुंबई.
१०. आयकर उपायुक्त (प्रशासन) तिसरा मजला, आयकर भवन, महर्शी कर्वे रोड, मुंबई ४०० ०२०
११. कार्यासन नवि-३ (निवडनस्ती करिता)

परिशिष्ट - -अ

डॉ. सुधाकर शिंदे, भारतीय राजस्व सेवा यांच्या उप सचिव, नगर विकास विभाग, मंत्रालय, मुंबई या पदावरील सेवेच्या प्रतिनियुक्तीच्या अटी / शर्ती पुढील प्रमाणे विहित करण्यात येत आहेत.

१) प्रतिनियुक्तीचा कालावधी :- डॉ. सुधाकर शिंदे, भारतीय राजस्व सेवा हे दिनांक २४.११.२०१५ (म.पू.) पासून प्रथमतः एक वर्षासाठी वरील स्वीयेत्तर सेवेत प्रतिनियुक्तीवर असतील मात्र

अ) जर त्यांची सेवा लोकसेवेच्या हिताच्या दृष्टीने शासनास आवश्यक वाटली तर त्यांचा स्वीयेत्तर सेवेचा कालावधी पूर्ण झाल्यावर किंवा पूर्ण होण्यापूर्वी वाढविण्याचा हक्क शासनास असेल.

ब) त्यांच्या सेवेची आवश्यकता शासनास नसेल तर राज्य शासन त्यांना त्यांच्या मूळ सेवेत परत पाठवू शकतात. मात्र, ज्या दिनांकापासून तसे करावयाचे असेल त्याच्या कमीत कमी ३ महिने अगोदर तसे कळविणे आवश्यक राहील.

२) वेतन :- डॉ. सुधाकर शिंदे, हे सदर प्रतिनियुक्तीच्या कालावधीत उप सचिव पद धारण करतील. सदर कालावधीत ते पीबी-०३ रु.१५६००-३९२०० ग्रेड पे रु. ६६०० या वेतनश्रेणीत वेतन घेतील. त्यांच्या वार्षिक वेतनवाढी मंजूर करण्याबाबत नगर विकास विभाग उचित कार्यवाही करील.

३) प्रतिनियुक्ती भत्ता :- डॉ. सुधाकर शिंदे, उप सचिव यांना प्रतिनियुक्तीच्या सदर कालावधीत केंद्र शासनाच्या कार्मिक लोक शिकायत तथा पेन्शन मंत्रालयाच्या कार्यालयीन आदेश क्र. ६/८/२००९-स्था (वेतन-II) दिनांक १७.०६.२०१० मधील अटी व शर्तीनुसार Children Education Allowance, Deputation Allowance, Ltc, Transport Allowance इ. सर्व भत्ते अनुज्ञेय ठरतील. तसेच सदर कालावधीत त्यांना जरी त्यांच्या अंतिम वेतन प्रमाणपत्रातही तसे नमूद केले असले तरी त्यांना विशेष वेतन अनुज्ञेय असणार नाही.

४) महागाई भत्ता :- डॉ. सुधाकर शिंदे, उप सचिव ह्यांना प्रतिनियुक्तीच्या कालावधीत भारतीय राजस्व सेवा अधिकाऱ्यांना वेळोवेळी ज्या दराने महागाई भत्ता अनुज्ञेय असेल त्या दराने महागाई भत्ता अनुज्ञेय असेल.

५) स्थानिक पूरक भत्ता :- डॉ. सुधाकर शिंदे, उप सचिव यांना राज्य शासनाच्या नियमानुसार/आदेशानुसार वेळोवेळी अनुज्ञेय असेल त्या दराने स्थानिक पूरक भत्ता अनुज्ञेय असेल.

६) निवासस्थान किंवा त्याऐवजी घरभाडे भत्ता :- डॉ. सुधाकर शिंदे, भारतीय राजस्व सेवा यांना प्रतिनियुक्तीच्या कालावधीत त्यांच्या दर्जास साजेसे निवासस्थान सामान्य प्रशासन विभागामार्फत देण्यात येईल. तथापि, त्यांना योग्य असे निवासस्थान देवू शकत नसेल आणि त्यांच्या ताब्यात प्रतिनियुक्तीवर जाण्यापूर्वी शासकीय निवासस्थान असेल तर ते शासकीय निवासस्थान प्रतिनियुक्तीच्या कालावधीत आपल्या ताब्यात ठेवू शकतात. मात्र, प्रतिनियुक्तीवर गेल्याच्या दिनांकापासून पाहिले ३ महिने त्यांना विहित सामान्य दराने व त्यानंतर आर्थिक दराने शासकीय निवासस्थानाचे अनुज्ञप्ती शुल्क व सेवाशुल्क भरणे आवश्यक आहे. शासनाच्या नियमानुसार त्यांना भाडेरहित तत्वावर निवासस्थान देय असेल तर त्याचा लाभ डॉ.शिंदे, उप सचिव यांना घेता येईल.प्रतिनियुक्तीच्या सदर कालावधीत त्यांच्या ताब्यात शासकीय निवासस्थान नसेल तर त्यांना राज्य शासनाच्या नियमानुसार वेळोवेळी अनुज्ञेय असलेला घरभाडे भत्ता अनुज्ञेय असेल.

७) पदग्रहण अवधी वेतन आणि बदली प्रवास भत्ता :-

डॉ. सुधाकर शिंदे, उप सचिव यांना त्यांची स्वीयेत्तर सेवेत बदली झाल्यानंतर आणि तेथून परत आल्यानंतर, अशा दोन्ही वेळेच्या पदग्रहण अवधीमध्ये, त्यांचे वेतन व प्रवासभत्ता, डॉ. सुधाकर शिंदे हे ज्या शासनाच्या सेवेत असताना स्वीयेत्तर सेवेत गेले असतील त्या शासनाच्या नियमानुसार किंवा स्वीयेत्तर सेवेतून परत आल्यानंतर ज्या शासनाच्या सेवेत जाणार असतील त्या शासनाच्या नियमानुसार नगर विकास विभाग देईल.

८) प्रतिनियुक्तीच्या कालावधीत कर्तव्यार्थ केलेल्या प्रवासाकरीता प्रवास भत्ता :-

डॉ. सुधाकर शिंदे, उप सचिव यांना स्वीयेत्तर सेवेत रुजू झाल्यानंतर कर्तव्यार्थ कराव्या लागणाऱ्या प्रवासाकरीता राज्य शासनाच्या संबंधित नियमानुसार प्रवास भत्ता आणि दैनिक भत्ता अनुज्ञेय असेल.

९) रजा :- डॉ. सुधाकर शिंदे, उप सचिव यांना प्रतिनियुक्तीच्या कालावधीत केंद्रीय नागरी सेवा (रजा) नियम, १९७२ हे नियम लागू असतील. प्रतिनियुक्तीचा कालावधी त्यांना नैमित्तिक रजा व्यतिरिक्त इतर रजा मंजूर करण्यास शासन सक्षम असेल. स्वीयेत्तर सेवेच्या कालावधीत अथवा अखेरीस घेतलेल्या रजेच्या कालावधीबद्दल द्यावयाच्या रजा वेतनाच्या व कोणत्याही स्थानिक पुरक भत्त्यावरील संपूर्ण खर्च शासनास सोसावा लागेल.

१०) विकलांगता रजेबद्दल रजा वेतन :- स्वीयेत्तर सेवेत किंवा अशा सेवेमुळे आलेल्या विकलांगतेबद्दल मंजूर करण्यात येणाऱ्या रजेच्या संबंधात, अशी विकलांगता स्वीयेत्तर सेवा संपल्यानंतर उघडकीस आली तरीसुद्धा रजा वेतन देण्यास शासन जबाबदार असेल.

११) रजा वेतन व निवृत्ती वेतन अंशदाने :- डॉ. सुधाकर शिंदे, उप सचिव यांच्याबाबत रजा वेतन व निवृत्ती वेतन अंशदान हे विहित असलेल्या दराने त्यांना अनुज्ञेय असणाऱ्या मासिक वेतनातून कपात करण्यात येऊन संबंधित लेखाशिर्षखाली दर्शविण्याची कार्यवाही नगर विकास विभाग करेल.

१२) नैमित्तिक रजा :- डॉ. सुधाकर शिंदे, उप सचिव यांना प्रतिनियुक्तीच्या कालावधीत राज्य शासनाच्या नियमानुसार नैमित्तिक रजा उपभोगता येईल. प्रतिनियुक्तीच्या कालावधीत नैमित्तिक रजा मंजूर करण्यास, संबंधित मंत्रालयीन प्रशासकीय विभाग सक्षम असेल.

१३) रजा प्रवास सवलत :- डॉ. सुधाकर शिंदे, उप सचिव यांना केंद्रीय नागरी सेवा (रजा) नियम, १९७२ मधील तरतुदीनुसार रजा प्रवास सवलत मिळण्याचा हक्क असेल. याबाबतचा खर्च राज्य शासन करील. त्यांना प्रतिनियुक्तीच्या कालावधीत नैमित्तिक रजा वगळता इतर रजा मंजूर करण्यास नगर विकास विभाग सक्षम असल्यामुळे अर्जित रजा कालावधीत रजा प्रवास सवलत मंजूर करण्यास नगर विकास विभाग सक्षम असेल. त्यांना प्रतिनियुक्तीच्या कालावधीत नैमित्तिक रजा मंजूर करण्यास सक्षम अधिकारी नैमित्तिक रजेच्या कालावधीतील रजा प्रवास सवलत मंजूर करण्यास सक्षम असेल.

१४) वैद्यकीय सवलती:- डॉ. सुधाकर शिंदे, उप सचिव यांना महाराष्ट्र राज्य (वैद्यकीय देखभाल) नियम, १९६१ मधील तरतुदीनुसार वैद्यकीय सुविधांचा लाभ अनुज्ञेय असेल. त्यावरील खर्च राज्य शासन करील. मात्र, केंद्र शासनाच्या कर्मचा-यांसाठी वैद्यकीय सवलती देण्याबाबत वेगळे नियम असतील आणि त्याचा लाभ डॉ. सुधाकर शिंदे, उप सचिव हे घेऊ इच्छित असतील तर प्रतिनियुक्ती कालावधीत त्या नियमांचा लाभ देण्याबाबत विकल्प देण्याचे स्वातंत्र्य त्यांना असेल.

परिभाषित अंशदान निवृत्तीवेतन योजना :- डॉ. सुधाकर शिंदे, उप सचिव यांनी प्रतिनियुक्तीच्या कालावधीत परिभाषित अंशदान निवृत्तीवेतन योजनेची वार्षिक वर्गणी दरमहा त्यांच्या वेतनातून सहायक

संचालक (लेखा), मुंबई यांच्या मार्फत PRAN या योजनेखाली लेखाशिर्ष क्र. ८३४२ खाली दर्शविण्यात याव्यात. याबाबतची कार्यवाही संबंधित प्रशासकीय विभाग करेल.

१५) विभागीय चौकशी :- डॉ. सुधाकर शिंदे, उप सचिव यांच्याविरुद्ध विभागीय चौकशीबाबत केंद्रीय नागरी सेवा (सीसीए) नियम, १९६५ लागू असतील, प्रतिनियुक्तीवर असतांना त्यांच्याविरुद्ध विभागीय चौकशी करावयाची असेल तर त्यांना केंद्र शासन सेवेत प्रत्यावर्तीत करण्यात येईल. या संबंधी कारवाई अंतर्गत त्यांना शासनाने निलंबित केल्यास निलंबनाच्या कालावधीत त्यांना शासन निर्वाह भत्ता देईल.

१७. बोनस किंवा सानुग्रह अनुदान :- डॉ. सुधाकर शिंदे, उप सचिव यांना बोनस किंवा सानुग्रह अनुदान अनुज्ञेय नाही व हया शासनाच्या नियमानुसार जरी त्यांना बोनस अथवा अथवा सानुग्रह अनुदान अनुज्ञेय असेल तरी ते त्यांना स्विकारता येणार नाही.

१८) गटविमा योजना :- डॉ. सुधाकर शिंदे, उप सचिव यांच्या वेतनातून दरमहा जी रक्कम आवश्यक आहे ती रक्कम केंद्र शासकीय कर्मचारी गटविमा योजनेच्या वर्गणीपोटी राज्य शासन दरमहा वसूल करील आणि ही रक्कम सहायक संचालक (लेखा), मुंबई यांच्या मार्फत लेखाशिर्ष क्र. ८६५८ खाली दर्शविण्यात याव्यात. सदर वर्गणी भरण्यास विलंब करण्यात आल्यास विलंब कालावधीत दंडनिय दराने व्याज आकारण्यात येईल.

१९) मोटार कार- डॉ. सुधाकर शिंदे, उप सचिव यांच्या प्रतिनियुक्तीच्या कालावधीत वापरासाठी त्यांच्या दर्जाप्रमाणे वाहन उपलब्ध करून त्यांना देईल. सदर वाहनांचा खाजगी वाटप पुढील अटीच्या अधिनतेने त्यांना करता येईल.

अ) वाहनाचा खाजगी वापर दरमहा २५० किलोमीटरहून अधिक होता कामा नये. त्यांसाठी त्यांनी वेळोवेळी विहित करण्यात येणा-या दराने भाडे शासनास द्यावे लागेल.

ब) शासन निर्णय वित्त विभाग क्रमांक टीआरए-१०९०/सीआर-३२०/९०/एसअर्आर-५ दिनांक १७/१०/१९९० अन्वये निर्गमित केलेल्या आदेशानुसार वाहनाच्या खाजगी वापरास परवानगी असेल. मात्र संबंधित आदेशात वेळोवेळी ज्या सुधारणा केल्या जातील त्या सुधारणाही वाहनाच्या खाजगी वापराबाबत आपोआप लागू असतील.

२०) कर्ज आणि अग्रीम :- डॉ. सुधाकर शिंदे, उप सचिव यांना प्रतिनियुक्तीच्या कालावधीत घरबांधणी अग्रीम, मोटारकार अग्रीम, वैयक्तीक संगणक अग्रीम मंजूर करण्यास केंद्रीय आयकर विभाग, मुंबई सक्षम असेल. याबाबतचे अर्ज नगर विकास विभागामार्फत केंद्रीय आयकर विभाग, मुंबई यांच्याकडे मंजूरीसाठी पाठविण्यात यावेत. यापूर्वीच डॉ. सुधाकर शिंदे, उप सचिव यांना शासनाकडून यापूर्वीच घरबांधणी अग्रीम, मोटारकार अग्रीम, वैयक्तीक संगणक अग्रीम मंजूर केले असेल आणि त्या संदर्भातील मूळ अग्रिम अथवा व्याजाची वसूली सुरु असेल तर दर महिन्याच वेतनातून ती वसूल करून त्या रकमा श्री. शिंदे यांना अग्रिम मंजूरीच्या आदेशात नमूद केलेल्या लेखाशिर्षाखाली सहायक संचालक (लेखा), मुंबई यांच्यामार्फत जमा करण्यात येतील

२१) प्रतिनियुक्तीवर असताना रजेवरून अथवा प्रशिक्षणावरून परत आल्यानंतर नियुक्ती :-

डॉ. सुधाकर शिंदे, उप सचिव हया प्रतिनियुक्तीच्या कालावधीत रजेवर गेले किंवा प्रशिक्षणासाठी गेले आणि ते धारण करीत असलेल्या पदावर अन्य अधिकाऱ्यांची नियुक्ती करण्यात आली आणि रजेवर अथवा प्रशिक्षणावरून परत आल्यानंतर त्यांची नियुक्ती अन्य पदावर करण्यात आली तर रजावेतन, वेतन, पदग्रहण अवधी सक्तीचा खोळंबा कालावधी इत्यादीबाबत सर्व खर्च, रजा समाप्तीच्या अथवा प्रशिक्षण समाप्तीच्या दिनांकापासून ते अन्य पदाचा कार्यभार धारण करेपर्यंतच्या दिनांकापर्यंत शासन सोसेल.

२२) निवासी शिपायाऐवजी रोख परतावा :- राज्य शासनाने प्रतिनियुक्तीच्या निवासस्थानी शिपाई दिला नसल्यास व डॉ. सुधाकर शिंदे, उप सचिव हे प्रतिनियुक्तीवर जाण्यापूर्वी निवासी शिपायाऐवजी रोखभत्ता अनुज्ञेय असल्यास किंवा अधिका-यांना निवासी शिपायाऐवजी रोखभत्ता अनुज्ञेय असल्यास त्यांना प्रतिनियुक्तीच्या कालावधीत त्याच दराने निवासी शिपायाऐवजी रोखभत्ता अनुज्ञेय असेल. मात्र असा भत्ता घेण्यापूर्वी दरमहा अधिका-यांना निवासी शिपाई देण्यात आलेला नाही, असे प्रमाणपत्र संबंधित अधिका-याना देणे आवश्यक राहिल.

२३) शासनाने वेळोवेळी विहित केलेल नियम लागू करणे :- डॉ. सुधाकर शिंदे, उप सचिव यांना प्रतिनियुक्तीच्या कालावधीत शासन वेळोवेळी जे नियम करील किंवा जे कार्यकारी आदेश निर्गमित करील ते नियम / कार्यकारी आदेश लागू असतील.

२४) प्रतिनियुक्ती कालावधीत देशात / परदेशात प्रवास :-

नगर विकास विभागामध्ये प्रतिनियुक्तीवर असताना, विभागाच्या कामासंबंधात विभाग प्रमुखांच्या सहमतीने देशात कोठेही प्रवास करावयाचा झाल्यास शासनाच्या पूर्वपरवानगीची आवश्यकता असणार नाही. मात्र, नगर विकास विभागाच्या कामाच्या संबंधात परदेशी जावयाचे असल्यास, अथवा खाजगी कामांसाठी परदेशी जावयाचे असल्यास, शासनाची पूर्वपरवानगी आवश्यक असेल.

२५) विहित अटी व शर्तीमध्ये समाविष्ट नसलेल्या अटी/शर्तीबाबत :- वर नमूद केलेल्या अटी/शर्तीमध्ये समाविष्ट नसलेल्या विशिष्ट अटी/शर्तीबाबत अखिल भारतीय सेवा संवर्गातील अधिकाऱ्यांना जे नियम विनियम आणि कार्यकारी आदेश लागू असतील ते नियम, विनियम व कार्यकारी आदेश लागू असतील.

हा शासन निर्णय, सामान्य प्रशासन विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(अ. शि. नाईकवाडे)

कार्यासन अधिकारी